



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, APRIL 8, 2021 / CAITRA 18, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે.

નંબર ડી.સી./પી.ઓ.એલ./જાહેરનામું/૩૭(૧)/૩૮૩૬ થી ૩૮૭૫/૨૦૨૧.—આગામી સમયમાં હિંદુ ધર્મનો હોળી-ધુળેટીનો તહેવાર આવતો હોઈ તેમજ ખાનગી ઈનપુટોને ધ્યાને લઈ જિલ્લામાં કાયદો અને વ્યવસ્થા જળવાઈ રહે તે માટે પોલીસ અધિક્ષકશ્રી અરવલ્લી, મોડાસાએ તેઓના પત્ર ક્રમાંક: એલ.આઈ.બી/જાહેરનામું/૩૭૨/૨૦૨૧ તા.૨૨/૦૩/૨૦૨૧ના પત્રથી તકેદારીના પગલાં રૂપે તા.૨૩મી માર્ચ, ૨૦૨૧ના કલાક ૦૦-૦૦ થી તા.૬ઢી એપ્રિલ, ૨૦૨૧ના કલાક ૨૪-૦૦ સુધી સમગ્ર જિલ્લામાં અમલમાં રહે તે રીતે પ્રતિબંધક આદેશો માટે જાહેરનામું બહાર પાડવા વિનંતી સહ દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે, હું, આર. જે. વલવી, (જી.એ.એસ.), અધિક જિલ્લા મેજિસ્ટ્રેટ જિલ્લા મેજિસ્ટ્રેટની કચેરી, અરવલ્લી જિલ્લો મોડાસા, ગુજરાત પોલીસ અધિનિયમની કલમ-૩૭(૧) થી મને મળેલ સત્તાની રૂએ, આથી, અરવલ્લી જિલ્લામાં સમગ્ર વિસ્તારમાં તા.૨૩મી માર્ચ, ૨૦૨૧ના કલાક ૦૦-૦૦ થી તા.૬ઢી એપ્રિલ, ૨૦૨૧ના કલાક ૨૪-૦૦ સુધી અમલમાં રહે તે રીતે સમગ્ર જિલ્લામાં નીચેના કૃત્યોની મનાઈ ફરમાવું છું.

(એ) જેનાથી શારીરિક ઈજા પહોંચાડવા અંગે ઉપયોગમાં લઈ શકે તેવા શસ્ત્રો જેમ કે શસ્ત્રો, દંડા, તલવાર, ભાલા, સોટા, બંદુક, ચપ્પુ, લાકડી કે લાઠી કે તેવી બીજી કોઈ વસ્તુઓ લઈ જવા અંગે અથવા સાથે લઈને ફરવાનું;

(બી) કોઈપણ અથવા જલદી સળગી ઉઠે તેવી વસ્તુઓ સ્ફોટક પદાર્થો લઈ જવા અંગે અથવા સાથે લઈને ફરવાનું;

Supple C. G. I-Extra-140

(સી) પથ્થરો કે બીજા હથીયારો તે ફેંકવાના કે નાંખવાના યંત્રો કે સાધનો લઈ જવા અંગે કે તૈયાર કરવા કે સાથે લઈને ફરવાનું;

(ડી) સળગતી કે પેટાવેલી મશાલ સરઘસમાં લઈ જવા બાબત;

(ઈ) વ્યક્તિઓ અથવા તેના શબ, આકૃતિઓ કે આકાર અથવા પુતળા દેખાડવાનું;

(એફ) લોકોએ બુમ પાડવા, ગીતો ગાવા કે વાદ્ય વગાડવા બાબત;

(જી) અપમાન કરવાના અથવા જાહેર કરવાના ઈરાદાથી બિભત્સ સુત્રો પોકારવાનું જેનાથી સુરુચિ અથવા નીતિનો ભંગ થાય તેવું ભાષણ કરવાનું તથા હાવભાવ તથા ચેષ્ટા કરવાનું તથા પત્રો, પત્રિકાઓ, પ્લેકાર્ડો, ચિત્રો, નિશાનીઓ દેખાડવાનું અથવા ફેલાવો કરવાનું કે સાથે રાખીને ફરવાનું.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહિ.

(૧) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, અથવા અધિકૃત કરેલા કોઈપણ અધિકારીશ્રીઓ શારીરિક અશક્તિના કારણે લાકડી કે લાઠી રાખતા વૃદ્ધ વ્યક્તિ તથા હથિયારના પરવાના ધારકો હથિયાર પ્રદર્શિત ન થાય તેમ ધારણ કરનારને.

(૨) સરકારી નોકરી કે કામ કરતી વ્યક્તિઓ કે જેના ઉપરની અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ ઉપર સાથે રાખવાનું આવશ્યક હોય.

(૩) કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખિતમાં મંજૂરી આપી હોય તેવી સંસ્થા કે વ્યક્તિઓ.

(જ) ખેતીના કામે ઓજારો લઈ જતા ખેડૂતો.

(પ) સરકારશ્રીના સરકારી કાર્યક્રમમાં અધિકૃત વ્યક્તિઓને.

(ઙ) કોઈપણ અંતિમયાત્રાને.

આ જાહેરનામાંનો ભંગ કરનાર અથવા ઉલ્લંઘન કરનાર અથવા કરાવનાર શખ્સ ગુજરાત પોલીસ અધિનિયમની કલમ-૧૩૫ (૩) હેઠળ ઓછામાં ઓછી ચાર માસ અને વધુમાં વધુ એક વર્ષની કેદની સજા થઈ દંડને પાત્ર થશે. તેમજ ભારતના ફોજદારી અધિનિયમ, ૧૯૬૦ના ૪૫માં અધિનિયમની કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ તારીખ ૨૨મી માર્ચ, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૩) અન્વયેનું.

નંબર ડી.સી./પી.ઓ.એલ./જાહેરનામું/૩૭(૩)/૩૮૭૬ થી ૪૦૧૫/૨૦૨૧.— આગામી સમયમાં હિંદુ ધર્મનો હોળી-ધુળેટીનો તહેવાર આવતો હોઈ તેમજ ખાનગી ઈનપુટોને ધ્યાને લઈ જિલ્લામાં કાયદો અને વ્યવસ્થા જળવાઈ રહે તે માટે પોલીસ અધિક્ષકશ્રી અરવલ્લી, મોડાસાએ તેઓના પત્ર ક્રમાંક: એલ.આઈ.બી/જાહેરનામું/૩૭૨/૨૦૨૧ તા.૨૨/૦૩/૨૦૨૧ના પત્રથી તકેદારીના પગલાં રૂપે તા.૨૩મી માર્ચ, ૨૦૨૧ના કલાક ૦૦-૦૦ થી તા.૬ઢી એપ્રિલ, ૨૦૨૧ના કલાક ૨૪-૦૦ સુધી સમગ્ર જિલ્લામાં

અમલમાં રહે તે રીતે પ્રતિબંધક આદેશો માટે જાહેરનામું બહાર પાડવા વિનંતી સહ દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે, હું, આર. જે. વલવી, (આઈ.એ.એસ.), અધિક જિલ્લા મેજિસ્ટ્રેટ અરવલ્લી. જિલ્લા મેજિસ્ટ્રેટની કચેરી, અરવલ્લી જિલ્લો મોડાસા, ગુજરાત પોલીસ અધિનિયમની કલમ-૩૭(૩) થી મને મળેલ અધિકારની રૂએ, આથી, આદેશ આપું છું કે, અરવલ્લી જિલ્લામાં સમગ્ર વિસ્તારમાં સક્ષમ અધિકારીશ્રીની લેખિત પરવાનગી સિવાય તા.૨૩મી માર્ચ, ૨૦૨૧ના કલાક ૦૦-૦૦ થી તા.૬ઢી એપ્રિલ, ૨૦૨૧ના કલાક ૨૪-૦૦ સુધી જિલ્લામાં અમલમાં રહે તે રીતે કોઈ સભા ભરવી કે બોલાવવી નહીં તેમજ સરખસ કાઢવું નહીં.

ખુલાસો :-

આ હુકમ જે માણસ સરકારી નોકરીમાં અથવા કામગીરીમાં હોય તેને અથવા હોમગાર્ડ કે જેઓ સરકારી ફરજ ઉપર હોય તેઓને તથા ખેતીના ઓજારો વિગેરે લઈ જતા ખેડૂતોને તેમજ અન્ય સરકારી કાર્યક્રમને લાગુ પડશે નહીં.

આ હુકમનો ભંગ કરનાર ગુજરાત પોલીસ અધિનિયમની કલમ-૧૩૫(૩) તેમજ ભારતના ફોજદારી અધિનિયમ, ૧૯૬૦ના ને કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરિયાદ માંડવા અધિકૃત કરવામાં આવે છે.

આજ તારીખ ૨૨મી માર્ચ, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી, મોડાસા.